

**राज्यपाल ने वरिष्ठ प्रचारक रामलखन सिंह के निधन पर दुःख व्यक्त किया**  
**केशव भवन जाकर पार्थिव शरीर के दर्शन किये**

लखनऊ 20 फरवरी, 2018

उत्तर प्रदेश के राज्यपाल श्री राम नाईक ने राष्ट्रीय स्वयंसेवक के वरिष्ठ प्रचारक श्री रामलखन सिंह के निधन पर लखनऊ स्थित संघ कार्यालय केशव भवन गये तथा उनके पार्थिव शरीर पर पुष्प अर्पित करके श्रद्धांजलि दी। श्री रामलखन सिंह वर्तमान में पूर्वी उत्तर प्रदेश क्षेत्र से कार्यकारिणी सदस्य थे।

श्री नाईक ने अपनी ओर से जारी शोक सन्देश में कहा है कि श्री रामलखन संघ के समर्पित कार्यकर्ता थे, जिन्होंने विभिन्न पदों पर रहते हुए पूरी जिम्मेदारी से अपने दायित्वों का निर्वहन किया। उन्होंने कहा कि श्री सिंह अपनी सामाजिक सेवाओं के लिये लम्बे समय तक याद किये जायेंगे।

श्री रामलखन सिंह का जन्म 1939 में सिद्धार्थनगर जिले के अयार गांव में हुआ था। उन्होंने राबटगंज, सुल्तानपुर, प्रतापगढ़, बाराबंकी, झांसी आदि में प्रचारक के नाते काम किया है। उनका अन्तिम संस्कार बुधवार को किया जायेगा।

-----

अंजुम/ललित/राजभवन (75/28)



